

A PARI TITÚN TÈMPILI KÓ

Èsra 4:1-24; 5:1-17; 6:1-22

ÈKÒ 429 --- FUN AGBA

AKQSORI: “Ohun kan li emi ntọrọ lọdọ OLUWA, on na li emi o ma wakiri: ki emi ki o le ma gbe inu ile Oluwa li o jọ aiye mi gbogbo” (Orin Dafidi 27:4).

I Atako

- 1 Awọn ọta awọn Ju fara hàn bi ẹni pe wọn fẹ ẹ iranlọwọ ni kikọ Tẹmpili, Èsra 4:1, 2
- 2 Awọn Ju kò le lo iranlọwọ awọn abọriṣa, Èsra 4:3
- 3 Awọn eniyan ilẹ naa mu ọwọ Juda rọ, wọn si kọ iwe ẹsun eke si ọba, Èsra 4:4-16
- 4 Ọba paṣe pe ki a dá iṣẹ naa duro, Èsra 4:17-24

II Iranlọwọ

- 1 Nigba ti ọba titun jẹ, Ọlọrun rán awọn wolii si awọn olori awọn eniyan naa lati ki wọn laya ni kikọ Tẹmpili, Èsra 5:1, 2; Haggai 1:12-14
- 2 Alakoso kan tun wá lati wadii nipa kikọ ile naa, Èsra 5:3, 4
- 3 A kò le dá iṣẹ naa duro titi aṣẹ fi ti ọdọ Dariusi wá, Èsra 5:5-17

III Aṣẹ Dariusi

- 1 A ẹ awari fun aṣẹ ti Ọba Kirusi pa fun kikọ Tẹmpili, Èsra 6:1-5
- 2 Ọba Dariusi fi ọwọ si aṣẹ Kirusi pe ki a tún Tẹmpili kọ, kò si jẹ ki ẹnikẹni ki o ẹ idiwo, Èsra 6:6-12
- 3 Kikọ ile naa tẹ siwaju, a si ya Tẹmpili naa si mimọ, Èsra 6:13-18
- 4 A pa Ase Irekoja mó ni akoko ti a yàn, Èsra 6:19-22; Lẹfitiku 23:5-8

ALAYE

Ihó orin iyin ti awọn eniyan n fi fun Oluwa ni ipari fifi ipilẹ Tẹmpili lele ferẹ má ti i roṣẹ nigba ti awọn ọta Juda ati Bẹnjamini fara hàn lati wá wo ohun ti o n ẹlẹ. Nigba ti wọn ri i pe a ti fi ipilẹ naa lele, awọn ọta wonyii fi ara hàn bi ọrẹ, wọn si beere lati ẹ iranlọwọ fun awọn Ju ni kikọ Tẹmpili naa. Wọn fi ara hàn bi olusin Oluwa gẹgẹ bi ti awọn Ju, ẹgbọn Bibeli wi bayii nipa wọn: “Nwọn bẹru OLUWA, nwọn si nsin oriṣa wọn” (2 Awọn Ọba 17:33).

Nipa iriri, awọn Ju ti mọ jamba ti o wà ninu fifi aabọ ọkàn sin Ọlọrun. Wọn ẹṣe pada bọ si Jerusalemu leyin igbekun aadọrin ọdun ni Babiloni – a kó wọn lọ si oko ẹru nitori ti wọn fi aabọ ọkàn sin Oluwa, wọn si n lọ siwaju ati siwaju sinu ibọriṣa. Laarin ọdun wonyii, awọn Ju ti kọ ẹkọ wọn, wọn kò si tun jẹ yipada mó bi orilẹ-ède si ibọriṣa. Ọlọrun kò ni inu didun si isin aabọ ọkàn lode oni pẹlu; ẹgbọn a maa gbà, a maa fẹ, a si maa bukún isin atọkanwa ti ẹnikẹni ba ẹ.

Kò si Irepo

“Irepo kini tẹmpili Ọlọrun si ni pẹlu oriṣa?” ni ọrọ Ọlọrun wi. Awọn igbekun ti o pada bọ mọ iduro awọn ọta wọn niwaju Ọlọrun, nitori naa ni wọn fi sọ okodoro ọrọ fun wọn pe wọn kò le ẹ iranlọwọ ninu kikọ Ile Ọlọrun. Eyi ẹ iboju ọrẹ kuro loju awọn ọta wọn, ete ọkàn wọn si fara hàn gbangba: “Nigbana ni awọn enia ilẹ na mu ọwọ awọn enia Juda rọ, nwọn si yọ wọn li ẹnu ninu kikọle na.”

Bibeli kọ wa pe, “Bi o le ẹ, bi o ti wà ni ipa ti nyin, ẹ mã wà li alafia pẹlu gbogbo enia” (Romu 12:18); ẹgbọn a gbọdọ pa àala si i bi o ba jẹ nipa ti ẹṣe ati ibọriṣa. Bi awọn Ju ba ti gbà pe ki awọn abọriṣa naa bá wọn lọwọ si kikọ Tẹmpili, yoo di ọranyan fun wọn lati gba awọn abọriṣa naa laaye lati sin ninu Tẹmpili, nipa bayii wọn yoo sọ ile Ọlọrun di eeri. Onigbagbọ lojọ oni bi o ba n gbojẹ pẹlu ẹṣe ati ẹlẹṣe ki yoo ẹai jẹ ẹlẹbi bi awọn Ju bi o ba fi aidoṣgba dapọ pẹlu awọn alaigbagbo ni ayé igba ni.

Yiyi Ọrọ Po

Idojuko ati ikorira awon eniyan ile naa si awon Ju de gongo to be ti won fi ko iwe esun si oba Persia. Nitori ibinu, owu ati arankan, awon naa ko ohun pupo ti ki i se otito nipa awon Ju. Otito ni otito n je, yoo si duro gedegbe; sugbon eke ko lese nile, o si n fe eke miiran lati gbe e ro. Iwe esun naa so pe awon Ju n ko gbogbo Jerusalem, sugbon eyi ko ri be nitori Tempili nikan ni won n ko. Awon eniyan naa wi pe a n ko ilu Jerusalem ki awon Ju ba le ri aye lati sote si ase oba, ati lati du u ni owo-ori ati owo-bode ti yoo jade lati odo won.

Oba ko tile gbiyanju lati wadii ni kikun oro esun naa. O ye iwe akosile wo, o si ri i pe awon oba alagbara ti sakoso lori Jerusalem ri, sugbon ko wadii ise awon Ju tabi eredi ti won fi wa ni Jerusalem. Oba fesi iwe naa pelu ase pe awon eniyan ile naa ni lati lo si Jerusalem, ki won si mu awon Ju pelu agbara lati da ise naa duro.

Igba pupo lojo oni ni a n sun awon Onigbagbo ni esun eke lenu ise won fun Oluwa. Oluwa ti so asotele nipa eyi pe, "Alabukun-fun li enyin, nigbati nwon ba nkegan nyin, ti nwon ba nse inunibini si nyin, ti nwon ba nfi eke soro buburu gbogbo si nyin nitori emi. E ma yo, ki enyin ki o si fo fun ayi: nitori ere nyin po li orun" Matteu 5:11, 12). Nibomiiran ninu Oro Olorun a tun fi oye awon nnkan wonyii ye awon Onigbagbo siwaju sii: "Nigbati enyin ba nse rere; ti e si njiya, bi enyin ba fi suru gba a, eyi ni itewogba lodu Olorun. Nitori inu eyi li a pe nyin si: nitori Kristi pelu jiya fun nyin, o fi aperese silu fun nyin, ki enyin ki o le ma to ipase re" (1 Peteru 2:20, 21). "Bi enyin ba jiya nitori ododo, alafia ni: e mase beru won, ki e ma si se kominu ... ki e ma ni eri-okan rere, bi nwon ti nsoro nyin ni ibi, ki oju ki o le ti awon ti nkegan iwa rere nyin ninu Kristi" (1 Peteru 3:14, 16).

Itara je Oranyan

Iwe ti Oba Persia ko ko wi pe ki a da kikodun Tempili duro, sugbon pe ki a da kikodun ilu duro. Bi o ba se pe awon Ju ti beere fun iwe oba tabi bi won ba ti fi oran won lo oba, boya idaduro ti o wa ni kikodun Tempili ki ba ti si.

Igba pupo ni awa bi Onigbagbo lode oni n fi aye silu fun atako awon elesu ati ifija lo ilana Olorun lati di wa lowo, ki a ma le fi gbogbo itara okan wa si ohun ti i se ti Ihinrere Ijoba Orun. Ilowogwo emi a maa di itesiwaju Ihinrere lowo bakan naa tabi ju bi oorun inunibini awon alaigbagbo ati esun eke ti le se lo. Oluwa n fe pe ki a wa lori ina fun Oun.

Awon kan ninu awon akoko Bibeli ro pe a da kikodun Tempili naa duro fun nnkan bi odun merindilogun. Iye odun ti o ba tile le je, o daju pe a da a duro ju bi o ti ye lo. Nigba ti o se, Dariusi je oba, ati ni odun keji ijoba re, Oluwa ran awon wolii si awon eniyan ni Jerusalem lati so won ji. Awon Ju n wi pe ko i ti to akoko lati maa ba ise kikodun Tempili naa lo. Oba ko i ti pase fun won lati te siwaju. Bawo ni won se le maa ba ise naa lo lai si ase re? Sugbon Olorun ti enu wolii Re so bayii pe: "Akoko ha ni fun nyin, enyin, lati ma gbe ile oso nyin, sugbon ile yi wa li ahoro?" (Haggai 1:4). Oba titun kan wa lori ite Persia, nitori naa aye si lotun ni kikodun ile Olorun.

Lojo oni a gbodo lo anfaani gbogbo akoko ati igba ti o si silu fun Oluwa ati fun ilosiwaju Ijoba Re. Lotito, Bibeli so pe, awa gege bi Onigbagbo ni lati ra igba pada; tabi lati ra anfaani. Bi anfaani akoko ko ba wa si ona wa, a pa a lasu fun wa lati wa anfaani ni - lati lo sinu aye, ki a si wa ohun kan se fun Oluwa wa. Alaisan n fe eni ti yoo se iranlowo fun un; eni ti aye ti su n fe eni kan ti yoo so oro itunu fun un; elesu n fe eni kan ti yoo so itan Jesu fun un ati ona lati yo kuro ninu esu. Anfaani wa fun olukuluku, bi a ba si n sona fun awon anfaani wonyii a oo ri won.

Biba Ise naa Lo

Pelu gbigbo ikiya ati iranlowo ti awon wolii Olorun ti fun awon eniyan naa, won tun se ipinnu lotun, won si beresi i ko Tempili naa. Baale ile naa wa ni akoko yii lati ri ohun ti won n se; sugbon Oluwa ko je ki o da ise naa duro titi di igba ti won fi iwe ranse si Dariusi oba pe ki o ni ohun si oro naa. Baale naa ko iwe, o si so gege bi oro naa ti ri gan an.

Dariusi oba se awari awon akosile o si ri i pe ni tooto ni a ti fi ase fun awon Ju lati pada si Jerusalem ati lati ko Tempili. O ranse si baale pe: "E jo ise ile Olorun yi lowo, ki bale awon ara Juda,

ati awon agba awon ara Juda ki won ko ile Olurun yi si ipò rẹ.” Oba fi kun un pe ki a se inawo fun awon Ju ti n ko ile naa lati inu isura oba, ninu ara owo-ode ati pelu ki a ru ebọ ati ebọ sisun: “Ki won ki o le ru ebọ olurun, didun si Olurun orun, ki won ki o si le ma gbadura fun emi oba, ati ti awon omọ rẹ.” Bayi ni a mu Iwe Mimọ se ti o wi bayii pe: “Nigbati ona enia ba wu OLUWA, On a mu awon otá rẹ pãpa wà pelu rẹ li alafia” (Owe 16:7).

Ipari

Pelu erin muse Olurun lori igbiyanju won, pelu isowofo oba ati baale ati awon eniyan ilu naa, awon Ju mu kikọ Tempili naa wa si ipari ni ojo keta oshu Adari ni odun kafa ijoba Dariusi. Wo bi inu awon eniyan ti dun to nigba ti won n ya Ile Oluwa naa si mimọ, ti won si n mu ore ati ebọ won wa ni opolopo! Won ti se ife Olurun, nisisiyi a n ro ojo ibukun sori won. Bakan naa ni pelu wa. Ko si ayọ kan ni ayé ti o ga to sise gbogbo ife Olurun pelu gbogbo okan. “Ayọ ni fun olododo lati se idajo” (Owe 21:15).

AWON IBEERE

- 1 Ki ni awon ota Juda ati Benjamini beere pe ki a fun won se nigba ti won ri pe a n ko Tempili?
- 2 Ki ni se ti awon Omọ Israeli ko fi gba fun won?
- 3 Ki ni awon ota wonyii se leyin eyi?
- 4 Bawo ni awon ota se da kikọ Tempili naa duro?
- 5 Bawo ni Olurun se tun mu ise naa bere lotun?
- 6 Ta ni oba Persia titun ti o pase pe ki a ma se da ise naa duro?
- 7 Nigba wo ni won pari kikọ Ile Olurun naa?
- 8 Bawo ni o ti ri fun awon Ju nigba ti a ya Tempili naa si mimọ?
- 9 Ki ni tele yiya Tempili naa si mimọ?